

आकाशवाणी

- 1 इजरायली सरकार नै लेबनान च हिज्बुल्ला कन्नै संघर्श विराम समझौते दा समर्थ करदे होई एहदी मंजूरी देई दिती ऐ।
- 2 सरकार लौहकी उम्मी च बप्चें दा ब्याह करने आहली कवैतु पर रोक लाने सरबन्धी राश्ट्रीय अभियान “बाल विवाह मुक्त भारत ‘ दी अज्ज शुरुआत करने जा ‘रदी ऐ।
- 3 मौसम विभाग नै चक्रवाती तूफान फेंगल कोला पैहले पूरे तमिलनाडू च रेड अलर्ट जारी कीता ऐ।
- 4 भारत ते अंतरराश्ट्रीय सौर गठबंधन आई.एस.ए नै फिजी, कोमोरोस, मेडागास्कर ते सेशेल्स च नमी सौर परियोजनाएं दे समझौते पर दस्तखत कीते न।
- 5 भारत दी राश्ट्रीय डोपिंग एजेंसी नै टोक्यो ओलंपिक च केंह दा तगमा जिती चुके दे पलोआन बजरंग पुनिया पर 4 बरे लेई बरखास्तगी दा हुकम लागू कीता ऐ।
- 6 भारत दे 8एं बरें दं दिविथ रेड्डी नै इटली च अंडर-8 विश्व कैडेट शतरंज चैंपियनशिप च सुन्ने दा तगमा हासल कीता ऐ।

<><><><><><>

Israeli

इजरायल दी सरकारै लेबनान च हिज्बुल्ला कन्नै संघर्श विराम समझौते दा समर्थन कीता ऐ। इजरायल दे प्रधानमंत्री बेन्जामिन नेतन्याहू हुंदे दफतरै नै कल रातीं इसदी घोशणा कीती ही। अमरीका ते फ्रांस दी मध्यस्थता च तय समझौते कन्नै युद्ध रुकने दी संभावना ऐ। जारी युद्ध च लेबनान च तकरीबन 3 जहार 800 लोक मारे जाई चुके दे न ते 16 जहार थमां मते जख्मीं होए न। इजरायली मंत्रीमंडल दी सहमति मगरा फ्रांस दे राष्ट्रपति इमैनुअल मैक्रो ते अमरीका दे राष्ट्रपति जो बाइडन हौरें सांझा वक्तव्य जारी करियै समझौता लागू करने ते पूरी चाल्ली पालमा गी यकीनी बनाने लेई इजरायल ते लेबनान कन्नै कम्म करने दी प्रतिबद्धता जाहर कीती।

<><><><><><>

## India-Bangladesh

भारत नै बांग्लादेश दे अधिकारिं गी आखेआ ऐ जे ओह हिंदुं ते सब्बनँ अल्पसंख्यकें दी सुरक्षा गी यकीनी बनान जिंदे च शांतिपूर्ण सभा ते अभिव्यक्ति दी आजादी दा अधिकार बी शामिल ऐ। विदेश मंत्रालय नै इक बयान च आखेआ ऐ जे उनँ बंग्लादेश सम्मलित दे प्रवक्ता सनातन जागरण जोते चिनमोय कृष्ण दास दी गिरफ्तारी ते जमानत थमां इंकार करने पर ढंगी चँता प्रगट करदे होई ध्यान च रक्खेआ गेआ। एहदे च आखेआ गेआ ऐ जे एह घटना बांग्लादेश च चरनमपंथी तत्वँ आसेआ हिंदुं ते होरनँ अल्पसंख्यकें उप्पर कीते गेदे मते सारे हमले दे बाद आई ऐ। विदेश मंत्रालय नै आखेआ ऐ जे अल्पसंख्यकें दे घरँ ते कारोबारी इदारँ च अग्गजनी करने ते लूटमार दे कन्नो-कन्नी चोरी ते भन्न-त्रोड़ ते मंदरँ ते देवी देवताएं दा अपमान दे दस्तावेजी मामले न।

<><><><><><>

## NIA-Manipur

राश्ट्रीय जांच एजेंसी नै मणिपुर च हालिया हिंसाएं दे कन्नै जुड़े दे 3 मामलें दी पूरी चाल्ली जांच शुरू करी दिती ऐ। गृह मंत्रालय आसेआ अपरोधें दी गंभीरता गी दिखदे होई मामलें गी सौंपने दा फैसला करने मगरा एजेंसी नै 3 मामलें गी दोबारा दर्ज कीता। आमर्ड एक्ट ते गैर कन्नूनी गतिविधियें दी रोकथाम कन्नू दी सरबंधत धाराएं तैहत इस म्हीने दी 13 तरीक गी इस मामले गी दोबारा दर्ज कीता गेआ हा। एजेंसी दी टीमँ इस म्हीने दी 21 ते 22 तरीक गी थाहरँ दा दौरा कीता ते जांच पड़ताल शुरू करी दिती।

<><><><><><>

## BVMB

केंद्री महिला ते बाल विकास मंत्री अन्नपूर्ण देवी होर अज्ज नमीं दिल्ली च राष्ट्रीय अभियान बाल विवाह मुक्त भारत दी शुरूआत करंगन। इस अभियान दा मुंडला मकसद मुख्यै गी बाल विवाह आहली माड़ी कवैतू कोला मुक्त बनाना ऐ। इस कार्यक्रम दे दौरान बाल विवाह मुक्त भारत नांs दा इक पोर्टल बी शुरू कीता जाग। इस आनलाइन प्लैटफार्म दी शुरूआत जागरूकता बधाने, बाल विवाह रोकने ते नेइयें घटनाएं दे बारे च तुरत इतलाह देने दे मिशन च सहयोग लेई कीता गेआ ऐ। महिला ते बाल विकास मंत्री होर इस मौके पर बाल विवाह दे खलाफ इक सामूहिक



सहयोगी मुल्खकें च पूरक ते म्यारी निजी क्षेत्र दे निवेश गी बदाने दे अपने धेइए गी मूरत रूप देने लेई नीति ते सार्वजनिक निवेश राएं मिलियै कम्म करंगन।

<><><><><><>

Jitender-DLS

कर्मचारिएं सनरबंधी मामलें, जन शकैतें ते पेंशनें सरबंधी केंद्री राज्यमंत्री डॉ. जितेंद्र सिंह होरें आखेआ ऐ जे पिंशन धारकें ते वरिष्ठ नागरिक दी सुविधा लेई शुरू कीती गेदी डिजिटल प्रमाण पत्र आहली बवस्था नै त्रीए गेइ च रिकार्ड 1 करोड़ दा आंकड़ा पार करी लैता ऐ। उनें आखेआ जे एह अभियान प्रधानमंत्री नरेंद्र मोदी हुंदे दूरदर्शी नजरिए दे मताबक बुजूर्गे दा जीवन शैल सखल्ला ते सुविधाजनक बनाग।

<><><><><><>

**Bajrang-Punia**

भारत दी राश्ट्रीय डोपिंग एजेंसी नै टोक्यो ओलंपिक च केंह दा तगमा जिती चुके दे पलोआन बजरंग पुनिया पर चऊं बरें लेई मुअतली दा हुक्म जारी कीता ऐ। बजरंग पुनिया नै राश्ट्रीय टीम दी ताल लेई होए दे ट्रायल दौरान 10 मार्च गी डोपिंग टैस्ट लेई सैंपल देने सवां ना करी दिती ही। एहदे शा पैहले एजेंसी नै 23 अप्रैल गी बजरंग पुनिया गी आरजी तौरा पर बरखास्त कीता हा।

<><><><><><>

**Chess-Divith Reddy**

भारत दे 8एं बरें दे दिविथ रेड्डी नै इटली च अंडर-एट विश्व कैडेट शतरंज चैंपियनशिप च सुन्ने दा तगमा हासल कीता ऐ। तेलंगाना दे दिविथ नै कुल 11एं चा 9 अंक हासल करियै एह उपलब्धि हासल कीती जिसले जे भारत दे गै सात्विक स्वैन नै बी ओहदे बरोबर अंक हासल कीते पर अपने बेहतर टाईब्रेक स्कोर दी बिनाह पर रेड्डी गी सुन्ने दा तगमा थहोआ।

<><><><><><>

## Football-League

इंडियन सुपर लीग फुटबॉल मुकाबले च कल पंजाब फुटबॉल क्लब नै मुम्बई सिटी फुटबॉल क्लब पर 3-0 दी जित हासल कीती। एजेकिएल विडाल, लुका माजसेन ते मुशागा बाकेंगा नै शानदार जित गी मुमकन बनाया। पंजाब दी आई.एस.एल च कुसै बाहरले मकाबले च एह सब्बनें शा बड्डी जित ऐ।

<><><><><><>